

महाराष्ट्र विधानपरिषद
दिवसाच्या कामकाजाचा क्रम
शुक्रवार, दिनांक ३० डिसेंबर, २०२२
(सकाळी १०-०० ते ११-४५ वाजेपर्यंत)

(गुरुवार, दिनांक २९ डिसेंबर, २०२२ रोजीच्या दिवसाच्या कामकाजाच्या क्रमात दर्शविण्यात आलेला म.वि.प. नियम २५९ अन्वये अंतिम आठवडा प्रस्ताव) —
सर्वश्री अंबादास दानवे, शशिकांत शिंदे, डॉ. सुधीर तांबे, अॅड.अनिल परब, सर्वश्री एकनाथराव खडसे, अभिजीत वंजारी, सचिन अहिर, सुनिल शिंदे, सतेज उर्फ बंटी पाटील, राजेश राठोड, विलास पोतनीस, अमोल मिटकरी, जयंत आसगावकर नरेंद्र दराडे, सतीश चव्हाण, डॉ.प्रज्ञा सातव, सर्वश्री वजाहत मिर्झा, जयंत पाटील, विप्लव बाजोरीया, अनिकेत तटकरे, आमश्या पाडवी, अरुण लाड, अब्दुलाखान दुर्गाणी, वि.प.स. यांचा म.वि.प. नियम २५९ अन्वये अंतिम आठवडा प्रस्ताव —
(चर्चा पुढे सुरु व मंत्र्यांचे उत्तर) —

"राज्यातील ढासळलेली कायदा व सुव्यवस्थेची स्थिती गंभीर गुन्ह्यांना आळा घालण्यात सरकारला आलेले अपयश, राज्यात अवैध धंद्यात तसेच महिलांवरील लैंगिक अत्याचाराच्या घटनांमध्ये झालेली वाढ, अनुसूचित जमातीच्या महिलेवरील बलात्कार व हत्येचा गुन्हा दडपण्याचा पोलिसांकडून झालेला प्रयत्न, वेठबिगारीसाठी अनुसूचित जमातीच्या मुला-मुलींच्या खरेदी-विक्रीच्या उघडकीस आलेल्या घटना, बालगृहात होणारे मृत्यू, सत्तारूढ लोकप्रतिनिधीच्या आक्षेपार्ह वक्तव्यांमुळे राजकीय गुंडगिरीला मिळालेला अभय, राजकीय कुरघोडीतून होत असलेले गुन्हे, प्रशासकीय यंत्रणा, पोलीस दल व केंद्रीय यंत्रणांचा राजकीय सुडबुद्धीने होत असलेला गैरवापर, सत्तारूढ पक्षाच्या लोकप्रतिनिधींच्या सुरक्षेसाठी निर्भया पथकातील वाहनांचा गैरवापर करणे, विरोधी पक्षाच्या लोकप्रतिनिधींवर खोटे आरोप ठेऊन त्यांना जेलमध्ये डांबून ठेवणे, सत्तारूढ पक्षाच्या लोकप्रतिनिधींकडून विरोधी पक्षाच्या पदाधिकारी व कार्यकर्ते यांना धमक्या देणे, तसेच त्यांच्यावर खोट्या पोलीस केसेस दाखल करणे, अतिरेकी हल्ल्याच्या धमक्यांचे सत्र सुरु असून लोकप्रतिनिधी व उद्योजकांनाही धमक्या आल्या असणे, यामुळे महाराष्ट्रातील सर्व गोरगरीब जनतेमध्ये निर्माण झालेले असुरक्षिततेचे व भीतीचे वातावरण, गत सहा महिन्यांच्या कालावधीत महाराष्ट्रातील महापुरुषांचा अवमान करणारी, महाराष्ट्राच्या भूमीचे विभाजन करणारी महाराष्ट्राच्या स्वाभिमानाशी खेळणारी, महाराष्ट्र हिताशी प्रतारणा करणारी वक्तव्ये, निर्णय, कृती सांविधानिक पदावर असलेल्या व्यक्तींकडून महाराष्ट्रात घडल्या असणे, यामुळे महाराष्ट्राच्या स्वाभिमानाला तडा गेल्याची भावना जनमानसात निर्माण झाली असणे, अर्धन्यायिक प्रकरणात पदाचा

दुरुपयोग केल्याची तसेच मंत्र्यांची व प्रशासकीय यंत्रणांची अनियमितता व गैरव्यवहाराची प्रकरणे उघडकीस आली असणे, तसेच, राज्य परिवहन महामंडळाच्या जुन्या बसेसची दुरवस्था झाली असून त्याजागी नवीन बस खरेदी करण्याची आवश्यकता, तसेच राज्यातील प्रत्येक जिल्ह्यात शासकीय वैद्यकीय महाविद्यालय उभे करण्याची घोषणा राज्यसरकारने केली असली तरी त्यासाठी पुरेशी आर्थिक तरतूद केलेली नसणे, राज्यात काही शैक्षणिक संस्थांनी मान्यता न घेता फिजिओथेरेपीचे अभ्यासक्रम सुरु केले असणे, राज्यावर कोरोना महामारीचे संकट पुन्हा घोंगावत असल्याने त्याबाबत तातडीने करावयाच्या उपाययोजना, गत ६ महिन्यात कुपोषणाचे वाढलेले प्रमाण, व्हेंटिलेटर अभावी नागपूरच्या मेडिकल हॉस्पिटलमध्ये १७ वर्षांच्या मुलीचा मृत्यू झाला असणे, जव्हार तालुक्यातील २१ वर्षीय मातेची रस्त्याअभावी जंगलात प्रसूती होणे, स्व.बाळासाहेब ठाकरे समृद्धी महामार्गासारख्या महामार्गावर १०८ च्या रुग्णवाहिका, इंडिकेटर व इतर आरोग्य सुविधा उपलब्ध नसणे, राज्यात शिक्षक पात्रता परीक्षेत (टीईटी) गैरप्रकार झाले असणे, आजही दोषी उमेदवार कार्यरत असणे, कमी पटसंख्येच्या शासकीय शाळा बंद केल्यामुळे ग्रामीण, दुर्गम आदिवासी भागातील विद्यार्थी शिक्षणापासून वंचित राहण्याची शक्यता निर्माण झाली असणे, शालेय पोषण आहार योजनेमध्ये झालेला गैरव्यवहार, शासनाच्या "आपले गुरुजी उपक्रमाला शिक्षक व पालकांकडून होत असलेला तीव्र विरोध, आठवी ऐवजी तिसरीपासून परीक्षा घेण्याबाबत राज्याच्या शिक्षण मंत्र्यांनी व्यक्त केलेला मानस, परिणामी शिक्षण क्षेत्रात निर्माण झालेली संदिग्धता, राष्ट्रीय प्रज्ञाशोध परीक्षा स्थगित झाली असणे, सन २०२१-२२ या वर्षाचे क्रांतिज्योती सावित्रीबाई फुले राज्य शिक्षक गुणगौरव पुरस्काराला विलंब होत असणे, राज्यातील खासगी, प्राथमिक, माध्यमिक, उच्च माध्यमिक व वर्ग तुकड्यांतील ६५ हजार विना आणि अंशतः अनुदानित शाळेतील शिक्षक व शिक्षकेतर कर्मचाऱ्यांना माहे जून, २०१४ व नोव्हेंबर, २०१५ मधील वेतन अनुदान वितरणाचे सूत्र लागू करण्याची होत असलेली मागणी, तसेच सरकारच्या उदासीन धोरणांमुळे गेल्या सहा महिन्यात वेदान्त फॉक्सकॉन, टाटा एअर बस, बल्क ड्रग पार्क सह अनेक उद्योग महाराष्ट्राबाहेर गेले असणे, महाराष्ट्रात गुंतवणूक होण्यासाठी राजकीय इच्छाशक्तीचा अभाव असणे, परिणामी महाराष्ट्रातील बेरोजगार तरुणांच्या हिरावलेल्या रोजगाराची संधी, उद्योजकांना जमिनी वाटप करण्याच्या एमआयडीसीच्या निर्णयाला स्थगिती दिल्यामुळे हजारो लघु व मध्यम उद्योग उभारण्यात अडथळा निर्माण होणे, तसेच गरीबांसाठी राबविण्यात येत असलेली "आनंदाचा शिधा" या योजनेत झालेला भ्रष्टाचार व गैरव्यवहार, मागील सरकारनं यशस्वीपणे राबवलेल्या शिवभोजन थाळी योजनेकडे शासनाचे होत असलेले दुर्लक्ष, माहे जून ते ऑक्टोबर, २०२२ या काळात अतिवृष्टी, पूर, सततचा पाऊस व

अवकाळी पाऊस यामुळे राज्यातील फळपिकांचे नुकसान झाले असणे, ओला दुष्काळ जाहीर करण्याच्या केलेल्या मागणीकडे शासनाचे होत असलेले दुर्लक्ष, शेतकऱ्यांना जाहिर केलेली मदत तुटपुंजी असून उक्त मदत अद्याप लाखो शेतकऱ्यांना मिळालेली नसणे, शासनाच्या उदासीनतेमुळे पीक विमा कंपन्यांनी शेतकऱ्यांचे लाखो दावे नाकारून केलेली फसवणूक, लम्पी रोगावर नियंत्रण मिळविण्यास शासनास आलेले अपयश, त्यामुळे अनेक शेतकऱ्यांच्या पशुधनाचे झालेले नुकसान, त्यासाठी करावयाच्या उपाययोजना याकडे शासनाचे होत असलेले दुर्लक्ष, राज्यात महागाईचा उसळलेला डोंब, याबाबत शासनाने करावयाची उपाययोजना विचारात घेण्यात यावी."

(दुपारी १२.०० वाजता)

एक : प्रश्नोत्तरे.

(क) तारांकित प्रश्न.

(ख) अतारांकित प्रश्नोत्तरांची चौदावी, पंधरावी, सोळावी, सतरावी, अठरावी, एकोणीसावी, विसावी, एकविसावी, बाविसावी व तेविसावी यादी सभागृहाच्या पटलावर ठेवणे.

दोन : कागदपत्रे सभागृहाच्या पटलावर ठेवणे —

(१) उप मुख्यमंत्री : (१) "भूपूष्ठ सिंचनातील परिणामांवर निष्पादन लेखापरीक्षण अहवाल" (२) "सन २०२१-२०२२ या वर्षाचा विनियोजन लेखा अहवाल" (३) "सन २०२१-२०२२ या वर्षाचा वित्तीय लेखा अहवाल खंड - एक व खंड - दोन" सभागृहासमोर ठेवतील.

(२) वैद्यकीय शिक्षण मंत्री : "महाराष्ट्र शैक्षणिक संस्था (अध्यापक संवर्गातील आरक्षण) अधिनियम, २०२१ कलम ४ च्या खंड (ब) अंतर्गत संशोधन संस्था म्हणून घोषित करणे व कलम ३ मधील तरतुदी सदर संस्थांना लागू न होण्याबाबत प्रसिध्द करणारी अधिसूचना क्रमांक-संकीर्ण-२०२२ / प्र.क्र.३४ / २०२२ / वैसेवा-२, दिनांक १७ नोव्हेंबर, २०२२" सभागृहासमोर ठेवतील.

तीन : "विधानपरिषदेने संमत केलेल्या विधेयकांना विधानसभेची संमती व दोन्ही सभागृहांनी संमत केलेल्या विधेयकाला राज्यपालांची अधिसंमती मिळाल्याचे जाहीर करण्यात येईल."

चार : म.वि.प. नियम १३ अन्वये सूचनांची निवेदने —

(१) श्री. जयंत पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १५ वर मुख्यमंत्री निवेदन करतील :-

"चंद्रपूर जिल्ह्यातील नागभिड नगरपरिषदेवर मुख्याधिकारी या पदावर असलेले श्री.चंद्रकांत चव्हाण यांनी केलेल्या गैरव्यवहाराच्या चौकशीबाबत."

(२) श्री. कपिल पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १६ वर मुख्यमंत्री निवेदन करतील :-

"डहाणू (जि. पालघर) तालुक्यातील औष्णिक ऊर्जा प्रकल्पातून बाहेर टाकल्या जाणा-या राखेमुळे होत असलेल्या प्रदूषणाबाबत."

(३) श्री. आमश्या पाडवी, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १९ वर अन्न व औषध प्रशासन मंत्री निवेदन करतील :-

"अक्कलकुवा (जि.नंदूरबार) शहरात भेसळयुक्त तेल, महू फूल, अफीम सारखे मादक पदार्थ विक्री करणा-या व्यक्तींवर कारवाई करण्याबाबत."

(४) श्री. सतिश चव्हाण, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १८ वर सार्वजनिक आरोग्य व कुटुंब कल्याण मंत्री निवेदन करतील :-

"खुलताबाद तालुक्यातील सुलीभंजन, नंद्राबाद येथे प्राथमिक उप आरोग्य केंद्र मंजूर करण्याबाबत."

(५) श्री. बाळाराम पाटील, वि.प.स. यांच्या पुढील निकडीच्या सार्वजनिक महत्वाच्या विषयावरील सूचना क्रमांक १७ वर सहकार मंत्री निवेदन करतील :-

"श्री. सतिष खरे, जिल्हा उपनिबंधक, सहकारी संस्था, नाशिक यांनी निवडणूक कामकाजात कसूर केल्या प्रकरणी तसेच पदाचा व अधिकाराचा दुरुपयोग केल्याबाबत."

पाच : (क) लक्षवेधी सूचना — (म.वि.प. नियम १०१ अन्वये) —

(मंगळवार, दिनांक २७ डिसेंबर, २०२२, बुधवार, दिनांक २८ डिसेंबर, २०२२ व गुरुवार, दिनांक २९ डिसेंबर, २०२२ रोजीच्या दिवसाच्या कामकाजाच्या क्रमात दर्शविण्यात आलेली प्रलंबित लक्षवेधी सूचना) —
[अनुक्रमांक (१)] —

(१) श्री. अंबादास दानवे, अॅड.अनिल परब, श्री अभिजित वंजारी, वि.प.स. पुढील तातडीच्या व सार्वजनिक महत्वाच्या बाबीकडे महसूल मंत्र्यांचे लक्ष वेधतील :-

"मौजे तुडाळ येथील सर्व्हे नं.१४/१, सर्व्हे नं.१३/२/१, १६/२, ही जमिन सरकारी अकारीपड असून महसूल व वन विभाग यांच्याकडील शासन निर्णय दि.२३.१.२०१९ अन्वये शासकीय जमिनीवर लिलाव पद्धतीने खारपट्टा देण्याची तरतूद असणे, मौजे तुडाळ येथील स.नं.ग.नं.१६/१, एकूण क्षेत्र १४.४७.० हेक्टर आर पैकी १.००.० हेक्टर आर या खाणपट्टा जमिनीकरीता दि.३१.३.२०१६ अन्वये मंजूर करण्यात येणे, परंतु लिलाव पद्धतीने खाण धारकाबाबत खनिज खाणपट्टा नुतनीकरणाचे आदेश व्यपगत झालेले असणे, याबाबतची टिपणी जिल्हा खनिकर्म अधिकारी यांनी मंजूर केलेली असून मा.अप्पर जिल्हाधिकारी यांचेकडे स्वाक्षरीकरीता दि.३१.१२.२०१९ करीता सादर करण्यात येणे, याबाबत अप्पर जिल्हाधिकारी यांनी आजतागायत ती अनिर्णीत ठेवण्यात येणे, जिल्हा खनिकर्म अधिकारी यांनी केलेल्या मोजणीच्या अनुषंगाने खाणधारकाने एकूण १,०६,८८३ ब्रास उत्खनन केल्याचे निदर्शनास येणे, सदर खाणीमध्ये उत्खननाकामी महाराष्ट्र राज्य बीज वितरण कंपनी यांचेकडील माहे मार्च २०२० पर्यंत विद्युत देयक व होणारा बीज वापर यांचे विवरणपत्र सादर करण्यात येणे यावरून सदर अनधिकृत उत्खनन आजमितीस सुरू असणे, त्यानुषंगाने खाणधारकास दंडात्मक आदेश काढून तात्काळ दंडात्मक रक्कम शासनास जमा करण्याबाबत कळविलेले असणे, जिल्हाधिकारी रायगड यांजकडील पत्र जा.क्र.खशा/कात-१/ईटीएस मोजणी/तुडाळ/२०१८, दि.२.०८.२०१८ व पत्र क्र.गौखशा/कात-१/तुडाळ/मा.म.दळवी/अन.उत्खनन/२०२०, दि.१९.०५.२०२० अन्वये सदर प्रकरणी सुनावणी घेण्याकामी उपविभागीय अधिकारी, अलिबाग यांना प्राधिकृत करण्यात आले असणे, तद्नंतर मा.अप्पर जिल्हाधिकारी रायगड यांजकडील पत्र क्र.गौखशा / कात-१ / तुडाळ / दळवी / अन.उत्खनन/ २०२०, दि.१५.१०.२०२० अन्वये (परिशिष्ट-२४) सदर प्रकरणी या कार्यालयाकडील मूळ संचिकासह उपविभागीय अधिकारी पेण

यांच्याकडे वर्ग करण्याबाबत आदेशित केलेले होते. सद्यःस्थितीत सदरचे प्रकरणे या कार्यालयाकडील पत्र दि.२०.११.२०२० अन्वये उपविभागीय अधिकारी, पेण यांचे कार्यालयात वर्ग करण्यात आली असणे, परंतु सदर प्रकरण हे उपविभागीय अधिकारी अलिबाग यांच्याकडे पुन्हा वर्ग करण्यात येणे, सबब याबाबत कोणताही आदेश न झाल्याने महाराष्ट्र शासनाचा १५ कोटी ३१ लाख ११ हजार ३२५ हून अधिक दंडात्मक रक्कम खाणधारकाने न भरल्याने शासनाचा महसूल वसूली कामी शासनाने करावयाची कार्यवाही व उपाययोजना."

(गुरुवार, दिनांक २९ डिसेंबर, २०२२ रोजीच्या दिवसाच्या कामकाजाच्या क्रमात दर्शविण्यात आलेल्या प्रलंबित लक्षवेधी सूचना) — [अनुक्रमांक (२) ते (७)] —

(२) **अॅड. अनिल परब, वि.प.स.** पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"अंधेरी पूर्व, मरोळ, सहार आंतरराष्ट्रीय हवाई अड्डा रोड, येथील व्यावसायिक विकास न.भू.क्र. (पैकी) १४२६, १५९० (पैकी), १५४८, १५८८, १४६६, १४७७, १४५९, १४६२, १४७८, १४८२, १४९२, १४४९, १४८१-१४९४, १४९३, १४५५, १४६०, १४८०, १४६५, १४७४, १४५८, १४३२, १५५२, १५४९, १४७५, १४५४, १४५१, १४६१, १४२९, १४३१, १४७६, १५५०, १४२८, १४६३, १४५६, १४५३, १४३०, १४५२, १४६४ वरिल भूखंडावर मे.मार्स हॉटेल आणि रिसॉर्ट प्रा.लि. यांच्यामार्फत राबविण्यात येणाऱ्या प्रकल्पामध्ये मोठ्या प्रमाणात घोटाळा झाल्याचे नुकतेच माहे डिसेंबर, २०२२ मध्ये उघडकीस येणे, सदरहू भूखंड हा मुंबईच्या विकास नकाशामध्ये सन १९९२ च्या पूर्वीपासून मनोरंजन मैदानाकरिता आरक्षित असणे, आरक्षणामध्ये उक्त भूखंड हा ५० टक्के मनोरंजन, ५० टक्के हॉटेलकरिता राखीव असतांना मे.मार्स हॉटेल आणि रिसॉर्ट प्रा.लि. यांनी जमीन कमाल नागरी कायद्यांतर्गत शासनाच्या अखत्यारितील भूखंडाला ना हरकत प्रमाणपत्र करिता केलेला अर्ज, त्याकरिता प्रिमियम शुल्क शासनाला भरल्यानंतर सदर हॉटेलचे बांधकाम सुरु करण्याची घातलेली बंधनकारक अट, परंतु मे.मार्स हॉटेल आणि रिसॉर्ट प्रा.लि. च्या मालकांनी शासनाचा प्रिमियम न भरता शासनाची अधिकृत परवानगी न घेता हॉटेलचे पूर्ण केलेले बांधकाम व महानगरपालिकेकडून भोगवटा प्रमाणपत्र प्राप्त करून घेणे, मे.मार्स हॉटेल आणि रिसॉर्ट प्रा.लि. यांच्या भूखंडामधून ३.५ मीटरचा मोठा नाला असतांना मे.मार्स हॉटेल आणि रिसॉर्ट प्रा.लि. च्या मालकांनी महानगरपालिकेचे अधिकारी, युएलसीचे अधिकारी यांच्या संगनमताने गेल्या २२ वर्षांपासून शासनाचे प्रिमियम पोटी भरावयाचे

शुल्क बुडविले असणे, शासनाचे एकूण रुपये १,२५,५४,९५,०२१/- प्रिमियम शुल्क भरले नसल्याचे उघड होणे, जिल्हाधिकारी यांनी यासंदर्भातील आपला अहवाल शासनास सादर केल्यानंतर त्या आधारावर कायदा व सुव्यवस्था विभागांनी देखील आपला अहवाल शासनास सादर करणे, तदनंतर शहर विकास विभागाच्या अधिकाऱ्यांनी मंत्रीमहोदयांची मान्यता घेऊन जमीन कमाल नागरी धारणा (युएलसी) प्रिमियमची एकूण रुपये १,२५,५४,९५, ०२१/- माफ केलेली असणे, मे.मार्स हॉटेल आणि रिसॉर्ट प्रा.लि. च्या मालकांला युएलसी ची अट व शर्ती लागू होत्या त्याच अटी व शर्ती शेजारी असलेल्या भूखंडावरील हॉटेलवर असणे, आणि त्यांनी त्या अटीची पूर्तता केलेली असणे, शेजारच्या भूखंडामधून सुध्दा नाला जात होता पण त्यांनी महानगरपालिकेकडे रितसर परवानगी मागून ६.० मीटर रुंदीचा मार्ग सोडण्याची परवानगी घेणे, सदर भूखंड एअरपोर्ट ऑथोरिटी ऑफ इंडियाच्या जागेमधून जात असून वापरण्याकरिता करारनामा सादर केलेला नसणे, मे.मार्स हॉटेल आणि रिसॉर्ट प्रा.लि. च्या मालकांनी शासनाची व महानगरपालिकेची फसवणूक केलेली असणे, शासनाच्या नियमाचे उल्लंघन करून केलेल्या बांधकामाची शासनाने सखोल चौकशी करण्याची आवश्यकता, याकडे शासनाचे होत असलेले अक्षम्य दुर्लक्ष, याबाबत स्थानिक नागरिकांच्या आलेल्या अनेक तक्रारी, याबाबत शासनाने सखोल चौकशी करून यास जबाबदार असणाऱ्या मे.मार्स हॉटेल आणि रिसॉर्ट प्रा.लि. चे मालक, महापालिकेचे अधिकारी, तसेच शासनाचे अधिकारी यांच्याकडे कडक कारवाई करण्याची नितांत आवश्यकता, याबाबत शासनाची प्रतिक्रिया व भूमिका."

(३) श्री. नागोराव गाणार, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"सामाजिक न्याय विभागांतर्गत मागासवर्गीय मुलांचे शासकीय वसतीगृह येरवडा(नवीन), पुणे येथे सीसीटीव्ही खरेदीबाबत झालेल्या गैरप्रकारानंतर ई-लायब्ररी साहित्य खरेदीतही मोठा गैरप्रकार झाल्याचे माहे फेब्रुवारी २०२२ मध्ये वा त्यादरम्यान निदर्शनास आलेले असणे, लायब्ररीसाठी खरेदी करण्यात आलेल्या साहित्याची जेम पोर्टलवर तपासणी केली असता प्रत्यक्षात चढ्या दराने खरेदी झाली असल्याचे समोर आलेले असणे, मागासवर्गीय विद्यार्थ्यांच्या निवासी शाळा व वसतिगृहांच्या सोयीसुविधेत वाढ करण्यासाठी नावीन्यपूर्ण योजनेअंतर्गत

३ टक्के निधी समाजकल्याण विभागाला उपलब्ध करून देण्यात आला असणे, त्या निधीतून सीसीटीव्ही कॅमेरे संच खरेदी करण्यात आले असणे, त्यामध्ये जवळपास ५० ते ५५ लाख रूपयांचा घोटाळा झाला असल्याचे प्राथमिकदृष्ट्या समोर आले असणे, या संदर्भात दिनांक ४ जानेवारी, २०२२ रोजी अतिरिक्त आयुक्त, समाजकल्याण आयुक्तालय यांनी सहाय्यक आयुक्त, समाजकल्याण, पुणे यांचे कार्यालयास भेट दिली असता त्यांनी सीसीटीव्ही खरेदीसंदर्भात आक्षेप नोंदविणे, शासन निर्णयातील तरतुदीनुसार सदर योजनेचा समावेश, नावीन्यपूर्ण योजनेमध्ये होत नसल्याबाबत एकूण १२ निवासी शाळा/वसतिगृहांसाठी सुमारे ७४ लाख इतक्या रकमेचा पुरवठा आदेश देण्यात येणे म्हणजेच एका वसतिगृहाला सीसीटीव्हीसाठी रु. ६ लाखापेक्षा जास्त खर्च करण्यात येणे, सदरचा खर्च अवाजवी व बाजारभावाप्रमाणे नसल्याचे आक्षेप उपरोक्त भेटीदरम्यान नोंदविण्यात आले असणे, असे असताना पुन्हा सुमारे ४७ लाख रुपये खर्च करून ई-लायब्ररीसाहित्य खरेदीतही घोळ झाल्याचे प्रकरण समोर येणे, ही खरेदी करतानासुद्धा सर्व नियमांची पायमल्ली करून अवास्तव दराने खरेदी करण्यात आली असल्याचा प्रकार समोर येणे, नाविन्यपूर्ण योजनेअंतर्गत खरेदी केलेल्या इतर वस्तू जसे की सामान्य सेंटर इ. खरेदीत मोठा घोटाळा झाला असण्याची शक्यता व्यक्त केली जात असणे, सीसीटीव्ही खरेदी प्रकरणी चौकशी समिती नेमण्यात आली असतानाही अद्यापपर्यंत कोणतीही कार्यवाही झालेली नसणे, तसेच सदरबाबत इतर संसदीय आयुधामार्फत माहिती विचारण्यात आलेली असणे, परंतु तरीही विभागाने अद्यापपर्यंत कोणतीही कार्यवाही केलेली नसणे, नावीन्यपूर्ण योजनेअंतर्गत प्राप्त निधीबाबत सहाय्यक आयुक्त यांनी शासनाची फसवणूक केलेली असणे, सहाय्यक आयुक्त, पुणे यांनी जिल्ह्यातील वसतिगृहातील प्रवेशाचा विशेष कोटा भरताना उघडपणे गैरप्रकार केलेला असणे, सहाय्यक आयुक्त पुणे यांनी स्वाधार योजनेअंतर्गत मागासवर्गीय विद्यार्थ्यांना मुद्दाम लाभापासून वंचित ठेवलेले असणे, सहाय्यक आयुक्त पुणे यांनी स्कॉलरशीप वितरणाची मुद्दाम अडवणूक केलेली असणे, त्यामुळे शासनाने या विषयी करावयाची तातडीची कार्यवाही व उपयायोजना."

(४) श्री. महादेव जानकर, वि.प.स. पुढील तातडीच्या व सार्वजनिक महत्वाच्या बाबीकडे **मुख्यमंत्र्यांचे** लक्ष वेधतील :-

"माहे नोव्हेंबर, २०२२ च्या शेवटच्या आठवड्यात वा त्या सुमारास कल्याण (पूर्व) चेतना शाळा ते नेवाळी नाका श्रीमलंग रस्त्याचे काम निकृष्ट दर्जाचे झाले असून, त्यास जबाबदार असलेले संबंधित अधिकारी व कंत्राटदार यांनी संगनमताने ३० ते ४० कोटी रुपयांचा भ्रष्टाचार केल्याचे गंभीर आरोप तसेच कंत्राटदाराला काळ्या यादीत टाकून जबाबदार अधिकाऱ्यांविरोधात कडक कारवाई करण्याची स्थानिक लोकप्रतिनिधी यांनी मनपा आयुक्त तसेच कार्यकारी अभियंता, सा.बां.विभाग यांचेकडे दिनांक ४/१०/२०२१ पासून वारंवार केलेली लेखी मागणी, सदर रस्त्याचे काम मनपा कडून मे.रेल्कॉन इन्फ्रा प्रोजेक्टस प्रा.लि. या कंपनीला देण्यात येणे. मुंबई मनपाने ब्लॉक लिस्टेड केलेल्या कंपनीला सदर काम दिल्याची बाब उघडकीस येणे, दि १३/४/२०१७ रोजी काम दिल्यानंतर दि १२/९/२०१८ पर्यंत काम पूर्ण करण्याचे आदेश असतांनाही दि ३१/०५/२०२१ पर्यंत देण्यात आलेली मुदतवाढ, मूळ रकमेत ४ कोटी रुपये कंत्राटदाराला वाढवून देणे, सदर रस्त्याचे करण्यात आलेले काम अत्यंत निकृष्ट दर्जाचे असून संपूर्ण कामाची चौकशी तातडीने करण्यात यावी व काळ्या यादीतील कंत्राटदाराला काम मंजूर करणाऱ्यांना मनपा तसेच सा.बां.विभागातील संबंधित अधिकाऱ्यांनी कंत्राटदार कंपनीबरोबर आर्थिक हातमिळवणी केल्यामुळे या रस्त्याचे काम न करताच सदर ४६ कोटी रुपये इतक्या रकमेचा अपहार या ठेकेदार कंपनीने केल्याचे उघडकीस आल्यामुळे कल्याण-डोंबिवलीमधील लाखो नागरिक, या रस्त्यावरून प्रवास करणारे प्रवासी व वारंवार तक्रार करणारे लोकप्रतिनिधी यांचे मनात कल्याण -डोंबिवली मनपा प्रशासन व कार्यकारी अभियंता यांनी ठेकेदारांशी आर्थिक हातमिळवणी केल्याबद्दल निर्माण झालेला ठाम विश्वास, चीड व संताप, याबाबत शासनाने तातडीने करावयाची कार्यवाही व प्रतिक्रिया."

(५) सर्वश्री विलास पोतनीस, सुनिल शिंदे, वि.प.स. पुढील तातडीच्या व सार्वजनिक महत्वाच्या बाबीकडे **उप मुख्यमंत्र्यांचे** लक्ष वेधतील :-

"अंधेरी, मुंबई येथील साकीनाका परिसरात प्लेसमेंट कार्यालय उघडून परदेशात नोकरीसाठी पाठवण्याचे प्रलोभन दाखवून बेरोजगार तरुणांना फसविणारी टोळी कार्यरत असल्याची बाब दि. ७ डिसेंबर, २०२२ रोजी वा त्या सुमारास उघडकीस येणे, या टोळीने आलिशान कार्यालय उघडून मुंबईतील अनेक बेरोजगार तरुणांना लाखो रुपयांना गंडा घातलेला असणे, या टोळीकडून एका प्लेसमेंट एजंटला माहे

डिसेंबर, २०२० मध्ये फारइस्ट ट्रिलिंग प्रा. लि. कंपनीकडून परदेशांत नोकरीच्या संधी उपलब्ध असल्याचा ई मेल पाठविण्यात आला असणे, अनेक बेरोजगार तरुण संपर्कात असलेल्या या एजंटने सर्व बेरोजगार तरुणांची कागदपत्रे, पासपोर्ट व विविध शुल्कापोटी रोख रक्कम साकीनाका परिसरातील प्लेसमेंट कार्यालयात जमा केली असणे, परंतु गेल्या वर्षभरापासून या बेरोजगार तरुणांना परदेशात नोकरीस पाठविण्यास सदरहू कार्यालयाकडून टाळाटाळ सुरु असणे, त्यामुळे सरतेशेवटी रोख रक्कम परत मिळविण्यासाठी बेरोजगार तरुणांनी सदरहू प्लेसमेंट कार्यालय गाठले असता कार्यालय बंद करून टोळी गायब झाल्याची धक्कादायक बाब समोर येणे, त्यामुळे हवालदिल झालेल्या संबंधित बेरोजगार युवकांनी साकीनाका पोलीस ठाण्यात तक्रार दिलेली असणे, या टोळीने मुंबई शहराच्या विविध भागात प्लेसमेंट कार्यालये उघडून अशाच प्रकारे अनेक बेरोजगार तरुणांची फसवणूक केली असल्याची दाट शक्यता असणे, त्यामुळे सदर प्रकरणाच्या तपासासाठी विशेष पथक नेमून सखोल चौकशी करून बेरोजगार तरुणांना फसवणूक करणाऱ्या टोळीस तातडीने अटक करण्याची असलेली नितांत आवश्यकता, त्यामुळे सदरहू प्रकरणाचा तपास जलद गतीने करून दोषींना कठोर शासन करण्यास अशाप्रकारे बेरोजगार तरुणांना नोकरीची प्रलोभने दाखवून त्यांची आर्थिक लुट करण्यासाठी मुंबईत जागोजागी उघडण्यात आलेल्या प्लेसमेंट कार्यालयांवर अंकुश ठेवण्याबाबत शासनाने करावयाची कार्यवाही, उपाययोजना आणि शासनाची प्रतिक्रिया."

(६) श्रीमती उमा खापरे, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे लक्ष वेधतील :-

"शासकीय सेवेत असताना किंवा निमशासकीय सेवेत असताना अथवा सेवा निवृत्त वेतनाचा लाभ घेत असलेल्या आई-वडिलांच्या निधनानंतर वारसा हक्काने त्यांच्या पश्चात अविवाहित किंवा घटस्फोटीत किंवा दिव्यांग / मानसिक दृष्ट्या सक्षम नसणाऱ्या मुलींना त्यांच्या आई-वडिलांची पेन्शन मिळत नसल्याने अशा कुटुंबीयांचे होत असलेले आर्थिक हाल, यामुळे आई-वडिलांच्या निधनानंतर वारसा हक्काने त्यांच्या पश्चात मुलींना पेन्शन मिळण्याबाबतचे केंद्र शासनाच्या धोरणाप्रमाणे राज्य शासनाकडून कार्यवाही होण्याबाबतची होत असलेली मागणी, याबाबत तातडीने कार्यवाही होऊन अशा मुलींना आर्थिक आधार देण्याची आवश्यकता, याबाबत शासनाने तातडीने करावयाची कार्यवाही करण्याची आवश्यकता व शासनाची प्रतिक्रिया."

(७) श्री. एकनाथराव खडसे, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे लक्ष वेधतील :-

"जळगाव जिल्हयातील भुसावळ औष्णिक विद्युत निर्मिती केंद्र दिपनगर येथे युनिट क्र. ४ व ५ चे बांधकाम पूर्ण होऊन वीज निर्मितीला सुरुवात झालेली असून त्याद्वारे मोठया प्रमाणात प्रदुषण होत असणे, या संदर्भात दिनांक ३१ मार्च, २०२२ रोजी अध्यक्ष एम.पी.सी.बी. व प्रधान सचिव, ऊर्जा विभाग यांचेकडे केलेली तक्रार, त्याचप्रमाणे या केंद्रातून राखेच्या पाईपलाईनद्वारे राख मिश्रीत पाणी सोडून पाणी प्रदुषण होत असल्यामुळे त्या परिसरातील सिंचन योजना उध्वस्त होत असल्याची तेथील नागरीकांनी केलेल्या तक्रारी, येथील युनिट क्र. ३ ची प्रकल्प मर्यादा संपलेली असूनही सदर केंद्रातून होत असलेली वीज निर्मिती, त्यामुळे मोठया प्रमाणावर हवेतील प्रदुषण होत असून नागरिकांचे आरोग्य धोक्यात आल्याचे निदर्शनास येणे, परिणामी या कामी पर्यावरण पूरक आराखडा तयार करण्याची आवश्यकता, येथील राख साठवणूक स्थळ क्र. ३ चे दुरुस्तीचे कामासाठी मोठया प्रमाणावर गौण खनिजाचे उत्खनन व चोरी करून वन विभागाचे हद्दीतून गौण खनिज उत्खनन व वाहतूक करून शासनाचे कोट्यवधीचे नुकसान केल्याबाबत वेल्हाळे ता.भुसावळ येथील ग्रामस्थांनी जिल्हाधिकारी यांच्याकडे केलेली तक्रार, याबाबत या सर्व बाबीचा विचार करता शासनाने यासंदर्भात निर्णय घेऊन या भुसावळ औष्णिक विद्युत केंद्राद्वारे होत असलेले प्रदुषण बंद करण्याबाबत केलेली वा करावयाची उपाययोजना, तेथील नागरीकांमध्ये निर्माण झालेली संतापाची भावना, याबाबत शासनाची भूमिका व शासनाची प्रतिक्रिया."

(८) सर्वश्री विक्रम काळे, सतिश चव्हाण, कपिल पाटील, डॉ. सुधीर तांबे, सर्वश्री जयंत आसगावकर, किरण सरनाईक, बाळाराम पाटील, किशोर दराडे, वि.प.स. पुढील तातडीच्या व सार्वजनिक महत्वाच्या बाबीकडे मुख्यमंत्र्यांचे लक्ष वेधतील :-

"राज्यातील डॉ. बाबासाहेब आंबेडकर केंद्रिय निवासी २८८ आश्रमशाळांना शासनाने मान्यता देणे, या सर्व शाळा नियमित सुरु असून त्यामधून हजारो विद्यार्थी शिक्षण घेत असणे, या सर्व शाळांना शासनाने अनुदान द्यावे, ही सातत्याने मागणी होत असणे, मराठवाड्याच्या शिक्षक लोकप्रतिनिधींनी यापूर्वी प्रत्येक अधिवेशनामध्ये याविषयी शासनाचे लक्ष वेधणे, तत्कालीन मंत्रीमहोदयांनी या सर्व शाळांची तपासणी करून अनुदान देण्याबाबत निर्णय घेण्यात येईल असे आश्वासित करणे, त्यानुसार वारंवार तपासणी करून अ, ब, क, ड अशी

श्रेणी करणे, या श्रेणीनुसार शाळांना २० टक्के वेतन अनुदान देण्याचा तत्कालीन शासनाने निर्णय घेणे, अनेक वर्षांचा कालावधी उलटूनही अद्याप या शाळांना प्रत्यक्षात वेतनअनुदान मिळत नसणे, यामुळे शिक्षक-कर्मचाऱ्यांची होत असलेली उपासमार व उर्वरित सर्व शाळांना वेतन अनुदान देण्याबाबत शासनाने केलेली वा करावयाची उपाययोजना."

(९) श्री. अंबादास दानवे, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे लक्ष वेधतील :-

"सोलापूर जिल्ह्यातील एका लोकप्रतिनिधींनी अन्याय, अत्याचार केल्याचा गंभीर आरोप एका महिला तक्रारदाराने पुण्यात पत्रकार परिषदेत केला असणे, महिला तक्रारदाराच्या पतीचे लोकप्रतिनिधींसोबत आर्थिक व्यवहार असणे, ते समाजकारणात सक्रिय असल्यामुळे व प्रगतीला अडथळा निर्माण करून पतीला पोलिसांच्या मदतीने अनेक खोट्या गुन्हा मध्ये अडकवून अन्याय केला असल्याचे महिला तक्रारदाराने मांडणे, सत्ताधारी असल्यामुळे पोलिसांकडे तक्रार करूनही न्याय मिळत नसल्याचा आरोप तक्रारदार यांनी केला असणे, खोट्या प्रकरणांमध्ये अडकवत पोलिसांकडे खोट्या तक्रारी करत पदाचा गैरवापर करून तक्रारदार यांनी त्यांच्या पतीला गुन्हांमध्ये अडकवले असल्याचे पत्रकारांशी बोलताना सांगितले असणे, या सर्व प्रकारामुळे तक्रारदार व त्यांच्या मुलींचे आयुष्य खराब झाले असणे, मुलीने सर्व प्रकाराला कंटाळून आत्महत्या करण्याचा प्रयत्न केला असणे, एका प्रकरणात मा. न्यायालयाने या आरोपीच्या विरोधात गुन्हा नोंद करण्याचा आदेश दिला असूनही पोलिसांनी उक्त आदेशाकडे जाणीवपूर्वक दुर्लक्ष करीत असल्याचे गंभीर आरोप करणे, शासन दरबारी मदत मिळत नसल्याने त्यांनी पुण्यात पत्रकार परिषद घेऊन सदरहू बाबीचा खुलासा केला असणे, उक्त प्रकरणी शासनाचे होत असलेले दुर्लक्ष, परिणामी महिला तक्रारदाराच्या कुटुंबियांमध्ये निर्माण झालेले भितीचे वातावरण, उक्त प्रकरणी शासनाने चौकशी करून कारवाई करण्याच्या दृष्टीने शासनाने करावयाची कार्यवाही."

(१०) श्री. अब्दुल्लाखान दुर्गणी, वि.प.स. पुढील तातडीच्या व सार्वजनिक महत्वाच्या बाबीकडे उप मुख्यमंत्र्यांचे लक्ष वेधतील :-

"पाथरी (जि. परभणी) येथील आठवडी बाजार नवीन झालेल्या राजमाता अहिल्याबाई होळकर या आठवडी बाजारात भरविण्याबाबत दिनांक २० ऑक्टोबर, २०२२ रोजी पाथरी जि. परभणी येथील मुख्याधिकारी व प्रशासक आदेशित करणे, त्या आदेशाप्रमाणे नगर परिषदेचे चार कर्मचारी यांनी दिनांक २७ ऑक्टोबर, २०२२ रोजी पोलीस बंदोबस्तात नवीन आठवडी बाजारात भाजी, फळ विक्रेते यांना बसविण्याची प्रकिया सुरू करणे, परंतु आरोपी अजीम तांबोळी व इतर चार जणांनी त्या नगर परिषद कर्मचारी यांना शिवीगाळ करणे, धमकावणे, असे प्रकार करीत शासकीय कामात अडथळा निर्माण करणे, त्यामुळे त्या नगर परिषद कर्मचारी यांनी अजीम तांबोळी व इतर विरुद्ध पाथरी पोलीस स्टेशनमध्ये दिनांक २७ ऑक्टोबर, २०२२ रोजी दुपारी दोन वाजता तक्रार नोंदवणे, त्या तक्रारीवरून पोलिसांनी आरोपीवर गुन्हा नोंद करून त्यांना अटक करणे, त्यात आरोपींना PCR मिळणे, गुन्हा नोंद केला याचा राग मनात धरून अजीम तांबोळी याने पोलीस कस्टडी मध्ये असताना सुद्धा दिनांक २८ ऑक्टोबर रोजी दुपारी तीन वाजता नगर परिषद कर्मचारी यांचे विरुद्ध लेखी तक्रार नोंद करणे, व कस्टडीत असलेल्या आरोपीच्या तक्रारीवरून पोलिसांनी नगर परिषद कर्मचारी यांचे विरुद्ध खंडणी मागितली या कलमानुसार खोटा गुन्हा नोंद करून त्या कर्मचाऱ्यांना अटक करणे, आरोपींनी दिलेल्या तक्रारीची शहानिशा न करता तसेच वरिष्ठ अधिकारी यांची पूर्व परवानगी न घेता थेट गुन्हा नोंद करून अटक करणे, शासकीय कर्मचारी यांना अटक करताना बंधनकारक असलेल्या फौजदारी प्रक्रिया संहिता कलम ४१ A चा अवलंब न करणे, सर्वोच्च न्यायालयाने अर्निषकुमार विरुद्ध बिहार राज्य सरकारचे प्रकरणात दिलेल्या निर्देशाचे पालन न करणे, भारतीय संविधान कलम २१ प्रमाणे सन्मानाने जीवन जगण्याचा अधिकार असताना शासकीय कर्मचारी यांचा तो अधिकार हिरावून घेणे, या सर्व प्रकरणात स्थानिक पोलीस अधिकारी व वरिष्ठ अधिकाऱ्यांची भूमिका संशयास्पद, पदाचा व कायद्याचा दुरुपयोग करणारी असणे, त्या सर्व पोलीस अधिकारी यांनी सर्वोच्च न्यायालय, फौजदारी संहिता व भारतीय संविधान यांचा अवमान करणे, याप्रकरणी राज्य सरकारने अप्पर मुख्य सचिव गृह यांच्या स्तरावरून चौकशी करून दोषी पोलीस अधिकारी यांना निलंबित करण्याची गरज, यावर शासनाने करावयाची कारवाई व शासनाची प्रतिक्रिया."

(११) श्री. सचिन अहिर, वि.प.स. पुढील तातडीच्या व सार्वजनिक महत्वाच्या बाबीकडे दुग्ध व्यवसाय विकास मंत्र्यांचे लक्ष वेधतील :-

"मुंबई शहरातील राज्यातील दूध विक्रेत्या संघटनेने दूध विक्री मोबदल्यात मिळणाऱ्या कमिशन व इतर प्रलंबित मागण्याबाबत लोकप्रतिनिधी मार्फत शासनाकडे सादर केलेल्या मागण्या, दूध व्यवसायात दूध उत्पादन, संकलन, वितरण, विपणन आणि विक्री ही महत्वाची साखळी असून, आज महाराष्ट्रात दूधाची जी विक्री होते ती प्रामुख्याने हजारो असंघटीत दूध विक्रेत्यांकडून होत असणे, मुंबई सारख्या शहरात अखंडीतपणे अंदाजे १ कोटी किंवा १.२५ कोटी लिटर दूध विक्री होत असणे, यामधील ८० ते ९० टक्के विक्री सकाळी पहाटे ४ ते ६ वा. पर्यंत होत असणे, ती प्रामुख्याने फुटपाथ वरून कोणत्याही पायाभूत सोयी-सुविधा उपलब्ध नसताना गेल्या १० ते १२ वर्षात दूध दरवाढ ही प्रति लिटर २५.०० एवढ्या मोठ्या प्रमाणात झालेली असणे, परंतु दूध विक्रेत्यांना वाढ फक्त ०.२० प्रति लिटर एवढीच मिळते, आज दूध विक्री मधून तुटपुंजा मिळणारा मोबदला उदर निर्वाह करणे, जिकरीचे जाणे, याबाबत त्यांच्यात पसरलेला कमालीचा तीव्र असंतोष याबाबत शासनाची भूमिका व प्रतिक्रिया,"

(१२) डॉ. वजाहत मिर्झा, सर्वश्री अभिजित वंजारी, राजेश राठोड, अशोक ऊर्फ भाई जगताप, वि.प.स. पुढील तातडीच्या व सार्वजनिक महत्वाच्या बाबीकडे सार्वजनिक बांधकाम (सार्वजनिक उपक्रम वगळून) मंत्र्यांचे लक्ष वेधतील :-

"यवतमाळ जिल्ह्यातील पुसद येथे दि. २६ नोव्हेंबर २०२२ रोजी शिवाजी चौकातील प्रवासी निवाऱ्यासमोर एका ट्रकने मोटारसायकलला दिलेल्या धडकेत १९ वर्षीय कु. वैष्णवी संजय गोरे रा. पार्डी हिचा मृत्यू होणे, या घटनेला आठ दिवस उलटले नाही तोच दि. २ डिसेंबर, २०२२ रोजी विठाळ्यावरील पूसद नदीच्या पुलाजवळ ईगल कन्स्ट्रक्शन कंपनीच्या टिप्परने मोटारसायकलला धडक दिल्याने मोटारसायकलस्वार संदीप कृष्णराव खंडार हा ३८ वर्षीय तरुण जागीच ठार होणे, या दोन्ही घटनांमुळे सर्वत्र हळहळ व्यक्त होत असणे, सध्या बाबासाहेब नाईक अभियांत्रिकी महाविद्यालय ते दिग्रस रोडवरील विठाळा पर्यंत ईगल कन्स्ट्रक्शन कंपनीकडून रस्त्याचे काम सुरु असून सदर काम रात्रीच्या वेळी करणे आवश्यक असणे, परंतु हे काम दिवसा सुरु असल्यामुळे वाहतुकीला अडथळा निर्माण होत असणे, त्यामुळे एकाच आठवड्यात दोन अपघात होऊन दोघांचा जीव गेलेला असणे, वास्तविक हा रस्ता २४ मीटरचा असणे गरजेचे असताना फक्त ६-६

मीटरचा होत असल्याने तो अरुंद झालेला असणे, त्यामुळे वाहतूक कोंडी होऊन या घटना होत असल्याने याबाबत राज्य शासनाने तातडीने चौकशी करून सदर रस्ता बांधकाम करण्या-या संबंधित कंत्राटदारांवर मनुष्यवधाचा गुन्हा दाखल करून मृत्यू झालेल्या कुटुंबांना आर्थिक भरपाई देण्याची व सदर रस्ता तातडीने योग्यरित्या तयार करण्याची आवश्यकता, याबाबत राज्य शासनाने केलेली वा करावयाची कार्यवाही व शासनाची प्रतिक्रिया."

(१३) श्री. रामराव पाटील, वि.प.स. पुढील तातडीच्या व सार्वजनिक महत्वाच्या बाबीकडे महिला व बालविकास मंत्र्यांचे लक्ष वेधतील :-

"राज्यातील विधवा महिलांच्या समान अधिकारांवर व स्वतंत्र अस्तित्वावर गदा येत असल्याचे नुकतेच दिसून येणे, या अनिष्ट, क्रूर, व जाचक प्रथेतून मुक्त करण्यासाठी महाविकास आघाडी सरकारने दि. १७/५/२०२२ रोजी हेरवाड, ता. शिरोळ, जिल्हा कोल्हापूर पॅटर्न संपूर्ण महाराष्ट्रात राबविण्यात यावा म्हणून परिपत्रक काढून ही प्रथा बंद करण्याबाबत ग्रामसभेत ठराव मंजूर करणे, महिलांना सन्मानाची व सौजन्याची वागणूक मिळण्याकरिता त्यामुळे शासनाने तातडीने राज्यात विधवा महिला सन्मान व संरक्षण कायदा करण्याची अत्यंत आवश्यकता, शासनाने याबाबत तातडीने दखल घेऊन न्याय देण्याची आवश्यकता व करावयाची उपाययोजना."

(ख) लक्षवेधी सूचनेवरील निवेदने सभागृहाच्या पटलावर ठेवणे. (जोडपत्र पहावे.)

सहा : म.वि.प. नियम १०१ — अ अन्वये विशेष उल्लेख — (असल्यास).

- मध्यंतर -

सात : म.वि.प. नियम ९७ अन्वये अल्पकालीन चर्चा —

(१) सर्वश्री अंबादास दानवे, विलास पोतनीस, किशोर दराडे, वि.प.स. यांची म.वि.प. नियम ९७ अन्वये अल्पकालीन चर्चा —

"मराठवाडा मुक्ती संग्राम अमृत महोत्सवी वर्ष साजरा करण्याचा निर्णय महाविकास आघाडी सरकारने घेतलेला असणे, उक्त कार्यक्रमांतर्गत विविध उपक्रम राबविण्यासाठी ७५ कोटी रुपयांच्या निधीस मान्यता देऊनही सदरहू निधी विनावापर पडून असणे, तसेच मराठवाडा मुक्ती संग्रामाचे अमृत महोत्सवी वर्ष साजरे करण्यासाठी कार्यक्रमांचे आयोजन/रुपरेषा निश्चित करण्यासाठी महाविकास आघाडीच्या सरकारने गठीत केलेली मंत्रिमंडळ उपसमिती बरखास्त करून नविन मंत्रिमंडळ उपसमिती पुर्नगठीत करण्यात आली असणे, परंतू उक्त

समितीचे काम अद्याप सुरु नसणे, त्यामुळे मराठवाडा मुक्ती संग्राम अमृत महोत्सवी वर्ष साजरा करण्याबाबत शासनाची उदासिनता दिसून येणे, परिणामी मराठवाडयातील जनतेमध्ये निर्माण झालेली असंतोषाची भावना, उक्त प्रकरणी चौकशी करुन मराठवाडा मुक्ती संग्रामाचे अमृत महोत्सवी वर्ष साजरा करुन त्याअंतर्गत विविध उपक्रम राबविण्याच्या दृष्टीने शासनाने करावयाची कार्यवाही व शासनाची प्रतिक्रिया."

(२) **सर्वश्री प्रविण पोटे-पाटील**, प्रविण दरेकर, निलय नाईक, प्रसाद लाड, रमेश पाटील, राजहंस सिंह, प्रविण दटके, प्रा.राम शिंदे, वि.प.स. यांची **म.वि.प. नियम १७ अन्वये अल्पकालीन चर्चा** —

"राज्यात विशेषतः अमरावती, मालेगाव, कोल्हापूर, पालघर जिल्हयात अल्पवयीन मुलींना फूस लावून, प्रलोभन दाखवून व काही ना काही मार्गाने आकर्षित करुन लव-जिहादच्या नावाने मुस्लिम मुलांकडून पळवून नेण्याचे प्रकार किंबहुना १८ ते २१ वयोगटातील बऱ्याचशा मुली खोटया भूलथापांना बळी पडून स्वतःहून घरच्यांच्या नकळत पळून जाण्याचे प्रकार मोठया प्रमाणावर निदर्शनास येणे, समोरील व्यक्ती मुस्लिम धर्माची असताना हिंदू धर्मातील नावे धारण करुन हिंदू मुलींना आकर्षित करण्याचे प्रकार निदर्शनास येणे, यात गुंतल्यानंतर कालांतराने पश्चाताप होऊन काही मुलींनी आत्महत्या केल्याचे प्रकार निदर्शनास येणे, जेमतेम १८ वर्षांच्या झालेल्या ज्या मुलींना त्यांच्या भविष्याचा अंदाज नाही अशा मुलींचे आयुष्य उध्वस्त होत असल्याची बाब निदर्शनास येणे, या प्रकारातील कित्येक मुली शरमेने व पश्चातापाने घरी न परतता अवैध धंद्यात गुंतल्या असल्याची बाब उघडकीस येणे, हिंदू धर्माला कलंकित करणाऱ्या मुस्लिम धर्मातील नराधमांपासून हिंदू मुलींना वाचविण्यासाठी हिंदू विवाह अधिनियमात सुधारणा करुन १८ ते २१ वर्ष वयादरम्यानच्या मुलींचे विवाह पालकांच्या संमतीने करणे अनिवार्य करण्याची व २१ वर्ष वयानंतरच्या मुलींना स्वेच्छेने विवाह करण्यास मुभा देण्याची आवश्यकता, खाजगी विवाह संस्थांच्या माध्यमातून अशा भूलथापांना हिंदू मुली बळी पडत असल्याने विवाह जुळवून लावून देणाऱ्या संस्थांवर बंदी आणण्याची आवश्यकता, असे विवाह उपनिबंधकाकडे एक महिन्याची पूर्वसूचना देऊन व नोंदणी करुन करण्याची आणि अशा विवाहास मुलींच्या आई-वडिलांनी किंवा पालकांनी उपस्थित राहणे अनिवार्य करण्याची आवश्यकता, या प्रकारांना कायमस्वरुपी आळा बसण्यासाठी राज्यात धर्मांतर विरोधी अधिनियम तातडीने करण्याची आवश्यकता, याबाबत शासनाने करावयाची कार्यवाही व उपाययोजना."

- (३) **अॅड. निलय नाईक**, सर्वश्री प्रविण दरेकर, प्रसाद लाड, प्रविण पोटे-पाटील, रामराव पाटील, सुरेश धस, अॅड. निरंजन डावखरे, श्रीमती उमा खापरे, सर्वश्री श्रीकांत भारतीय, वसंत खंडेलवाल, रामदास आंबटकर, रमेश पाटील, नागोराव गाणार, चंद्रशेखर बावनकुळे, गोपिचंद पडळकर, रणजितसिंह मोहिते-पाटील, वि.प.स. यांची **म.वि.प. नियम ९७ अन्वये अल्पकालीन चर्चा** —

"राज्यातील २५० हून अधिक लोकसंख्या असणा-या तांड्यांना एक स्वतंत्र ग्रामपंचायतीचा दर्जा न दिल्यामुळे तांड्यांचा विकास झाला नसल्याचे निदर्शनास येणे, गट ग्रामपंचायत असल्याने तांड्यांचा विकास होऊ शकत नसणे, त्यामुळे तांड्यांच्या सार्वत्रिक विकासात अडचणी निर्माण होणे, ही बाब निदर्शनास येणे, म्हणून २५० हून अधिक लोकसंख्या असलेल्या तांड्यांना एक स्वतंत्र ग्रामपंचायत असणे गरजेचे आहे, जेणेकरून त्यांचा विकास होऊ शकतो. मुख्यतः विदर्भात २५० हून जास्त लोकसंख्या असलेले तांड्यांचे प्रमाण अधिक असल्याचे निदर्शनास येणे, परंतु त्यांचा विकास रखडलेला असणे, तांड्यांना स्वतंत्र ग्रामपंचायत मिळण्याबाबत शासनाने तातडीने करावयाची कार्यवाही व उपाययोजना"

- (४) **श्री. अंबादास दानवे**, विलास पोतनीस, सचिन अहिर, वि.प.स. यांची **म.वि.प. नियम ९७ अन्वये अल्पकालीन चर्चा** —

"मानखुर्द — शिवाजी नगर (मुंबई) येथील SMS Envoclean Pvt. Ltd. ही कंपनी बायोमेडीकल वेस्ट मेडीसीन ऑपरेशन साहित्य, ऑपरेशन मानवी अंग, नवजात मृत बालक अश्या कित्येक घातक वस्तू सदरहू ठिकाणी नष्ट करीत असणे, तसेच सदरहू कंपनीच्या चिमणीद्वारे निघणाऱ्या धूरामुळे परिसरात मोठ्याप्रमाणात प्रदूषण होत असणे, गत काही वर्षांपासून वारंवार टी.बी. रुग्ण आणि दम्याचे रुग्ण वाढतच जात असणे, एका रिपोर्ट नुसार याठिकाणी राहणाऱ्या लोकांची वयोमर्यादा ३९ वर्षे इतकी झाली असणे, वातावरण अत्यंत दुषित, घाणीचे आणि दुर्गंधीचे झाले असणे, याबाबत बृहन्मुंबई महानगरपालिका, महाराष्ट्र प्रदूषण महामंडळ आणि केंद्रीय प्रदूषण महामंडळ यांच्याकडे एस.एम.एस. कंपनी हटाओ संघर्ष समितीने वारंवार तक्रारी करूनही अद्याप कोणतीच कारवाई करण्यात आलेली नसणे, उक्त प्रकरणी शासनाने चौकशी करून सदरहू कंपनीवर कारवाई करण्याची आवश्यकता, याबाबत शासनाने करावयाची कार्यवाही व उपाययोजना."

आठ : शासकीय विधेयके —

विधानसभेने संमत केल्याप्रमाणे — विचार, खंडशः विचार व संमत करणे.

(१) "सन २०२२ चे विधानसभा विधेयक क्रमांक ३२ — महाराष्ट्र पोलीस आणि महाराष्ट्र सिनेमा (विनियमन) (सुधारणा) विधेयक, २०२२" विधेयक संयुक्त समितीकडे पाठविण्याबाबत श्री. अंबादास दानवे, वि.प.स. यांचा प्रस्ताव :-

"सन २०२२ चे विधानसभा विधेयक क्रमांक ३२ — महाराष्ट्र पोलीस आणि महाराष्ट्र सिनेमा (विनियमन) (सुधारणा) विधेयक, २०२२" विधानसभेची सहमती घेऊन दोन्ही सभागृहांच्या ७५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(२) "सन २०२२ चे विधानसभा विधेयक क्रमांक ३३ — महाराष्ट्र कामगार कायदे (सुधारणा) विधेयक, २०२२" विधेयक संयुक्त समितीकडे पाठविण्याबाबत श्री. अंबादास दानवे, वि.प.स. यांचा प्रस्ताव :-

"सन २०२२ चे विधानसभा विधेयक क्रमांक ३३ — महाराष्ट्र कामगार कायदे (सुधारणा) विधेयक, २०२२" विधानसभेची सहमती घेऊन दोन्ही सभागृहांच्या ७५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(३) सन २०२२ चे विधानसभा विधेयक क्रमांक ३६ — महाराष्ट्र लोक आयुक्त विधेयक, २०२२.

विधेयक संयुक्त समितीकडे पाठविण्याबाबत सर्वश्री अंबादास दानवे, शशिकांत शिंदे, अभिजीत वंजारी, वि.प.स. यांचा प्रस्ताव :-

"सन २०२२ चे विधानसभा विधेयक क्रमांक ३६ — महाराष्ट्र लोक आयुक्त विधेयक, २०२२" विधानसभेची सहमती घेऊन दोन्ही सभागृहांच्या ७५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(४) सन २०२२ चे विधानसभा विधेयक क्रमांक ३९ — आयटीएम कौशल्य विद्यापीठ, नवी मुंबई विधेयक, २०२२.

विधेयक संयुक्त समितीकडे पाठविण्याबाबत सर्वश्री अंबादास दानवे, शशिकांत शिंदे, अभिजीत वंजारी, वि.प.स. यांचा प्रस्ताव :-

"सन २०२२ चे विधानसभा विधेयक क्रमांक ३९ — आयटीएम कौशल्य विद्यापीठ, नवी मुंबई विधेयक, २०२२" विधानसभेची सहमती घेऊन दोन्ही सभागृहांच्या ७५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

(५) "सन २०२२ चे विधानसभा विधेयक क्रमांक ३७ — स्वयं-अर्थसहाय्यित विद्यापीठे (सुधारणा) विधेयक, २०२२"

विधेयक संयुक्त समितीकडे पाठविण्याबाबत श्री. अंबादास दानवे, वि.प.स. यांचा प्रस्ताव :-

"सन २०२२ चे विधानसभा विधेयक क्रमांक ३७ — स्वयं-अर्थसहाय्यित विद्यापीठे (सुधारणा) विधेयक, २०२२" विधानसभेची सहमती घेऊन दोन्ही सभागृहांच्या ७५ सदस्यांच्या संयुक्त समितीकडे त्यावरील प्रतिवृत्त सहा महिन्यांच्या आत सादर करण्याचा अनुदेश देऊन विचारार्थ पाठविण्यात यावे."

— अशासकीय कामकाज —
(बैठकीच्या अखेरचे २ १/२ तास)

नऊ : (क) अशासकीय विधेयके :-

पुरःस्थापनार्थ —

(१) "सन २०२२ चे वि.प.वि. क्रमांक ७ - महाराष्ट्र राज्यात लैंगिक गुन्ह्यांना प्रवृत्त करणाऱ्या जाहिराती, जाहिरात-फलक लावण्यास, समाज माध्यमांवर व संकेतस्थळांवर प्रसिध्द करण्यास प्रतिबंध करण्याबाबत विधेयक, २०२२" - श्री.अंबादास दानवे, वि.प.स. यांचे

(२) "सन २०२२ चे वि.प.वि. क्रमांक ८ - महाराष्ट्र अल्पभूधारक शेतकरी यांना निवृत्तीवेतन देण्याबाबत विधेयक, २०२२" - श्री.अंबादास दानवे, वि.प.स. यांचे

- (३) "सन २०२२ चे वि.प.वि. क्रमांक ९ - महाराष्ट्र राज्यातील बेरोजगार युवक-युवतींना बेरोजगारी भत्ता विधेयक, २०२२" - श्री.अंबादास दानवे, वि.प.स. यांचे

(ख) विचारार्थ -

- (१) "सन २०१९ चे वि.प.वि. क्रमांक २ - महाराष्ट्र शैक्षणिक परिसंस्था (व्यवस्थापन) (सुधारणा) विधेयक, २०१९" - श्री.नागोराव गाणार, वि.प.स. यांचे
- (२) "सन २०२१ चे वि.प.वि. क्रमांक ७ - महाराष्ट्र धर्म द्वेषास आणि प्रेषित, पैगंबर व धर्मस्थाने यांची विडंबना करण्यास प्रतिबंध करण्यास विधेयक, २०२१" - श्री.कपिल पाटील, वि.प.स. यांचे
- (३) "सन २०२० चे वि.प.वि. क्रमांक २ - डॉ. बाबासाहेब आंबेडकर तंत्रशास्त्र विद्यापीठ (सुधारणा) विधेयक, २०२०" - श्री.नागोराव गाणार, वि.प.स. यांचे
- (४) "सन २०२१ चे वि.प.वि. क्रमांक २ - महाराष्ट्र राज्य विशेष मागास प्रवर्ग-अ (एसबीसी-ए) करिता (राज्यातील शैक्षणिक संस्थांमधील जागांच्या प्रवेशाचे आणि राज्याच्या नियंत्रणाखालील लोकसेवांमधील नियुक्त्यांचे किंवा पदांचे) आरक्षण विधेयक, २०२१" - श्री.कपिल पाटील, वि.प.स. यांचे

"राष्ट्रगीत."

विधान भवन,
नागपूर,
दिनांक : २९ डिसेंबर, २०२२

राजेन्द्र भागवत
प्रधान सचिव,
महाराष्ट्र विधानपरिषद.